

معاشرے کی اصلاح و بگاڑ پر مالی روپوں کے اثرات

مولانا محمد طفیل کوہاٹی
مدیر ندوۃ التحقیق الاسلامی، کوہاٹ

(دوسرا قسط)

اسراف و تبذیر

معاشرے کے بگاڑ میں اسراف و تبذیر کا کردار بھی کچھ کم نہیں، جب ”شَحّ“ کے رویے نے انسان کو زیادہ مالی و سائل کی بڑھوتری کے لیے ہمہ بندشوں سے آزاد کر دیا تو اس رویے کے حاملین نے انسان کی بنیادی ضروریات کی تکمیل کے لیے اپنی مصنوعات کو دنیا میں اس انداز سے پھیلایا کہ ان کی موجودگی میں کسی اور کو پہنچ کا موقع نہ مل سکے اور لوگ انہی سے مال خریدنے پر مجبور ہوں۔ دوسری طرف انہوں نے انسان کی فطری کمزوری یعنی خواہشِ نفس کو ابھارنے کی اشتہار بازی کے ذریعے پوری منصوبہ بندی کی اور اس کی فکر و سوق کو اس سطح پر لایا کہ وہ روزمرہ ضروریات کی تکمیل کے لیے ضرورت کی بجائے سہولت و آسانیں، بلکہ اس سے آگے بڑھ کر نمائش اور تعیش کو ترجیح دے، جیسا کہ ملٹی نیشنل کمپنیوں کا طرز عمل سب کے سامنے ہے۔ اس سے ہماری ثقافت اور کچھر میں بنیادی تبدیلیاں آئی ہیں۔ پہلے لوگ موچی سے جوتے بناتے تھے جو سال ہا سال استعمال ہوتے تھے، اب ملٹی نیشنل کمپنیوں کے مہنگے، نمائشی، بنے بنائے جوتوں کا رواج ہو چلا ہے، جن کی مضبوطی ہاتھ سے بنائے ہوئے جوتوں سے کم ہے، مزید یہ کہ ہر میئنے نیا ڈیزائن آ رہا ہے اور انسانی فطرت اور خواہشِ نفس قناعت کو پرے چھین کر ”کُلُّ جَدِيدٍ لَذِيدُ“ (ہر نئی چیز لذیذ ہوتی ہے) کے تحت اسے حاصل کرنے کے لیے بے چین ہوتی ہے۔ ہماری ثقافت سے درزی ختم ہوتا جا رہا ہے اور ان کمپنیوں کے ریڈی میڈیا لباس نے انسان کو خواہش کا پیجاری اور تن آسان بنادیا ہے۔ کبھی گوا لا بھی ہماری ثقافت کا حصہ تھا، اب شہروں میں تو وہ ڈھونڈے سے نہیں ملتا، ملٹی نیشنل کمپنیوں کا بذائقہ اور مضر صحیت دو دھن بڑے شوق سے خریدا اور استعمال کیا جا رہا ہے۔ ان دو دھنوں میں سے اکثر سرے سے دو دھن ہی نہیں، بلکہ مختلف کمپنیل چیزوں کا مجموعہ

فقیر کو صدقہ دے کر احسان نہ جلا، بلکہ اس کے قبول کرنے کا خود احسان مند ہو۔ (حضرت فضیل علیہ السلام)

ہیں۔ ہماری ذہنی پستی کا اندازہ لگائیں کہ قدرتی دودھ کو جرا شیم زدہ اور کیمیکل سے آلوہ ڈبوں کو آب حیات باور کرایا جا رہا ہے۔

اب وہ دور گیا کہ گھر کی خواتین بیٹھ کر اونی دھاگوں سے سویٹر بن لیں، یا مرچیں کوٹ کر دیسی مصالحہ بنالیں، اب تو ملٹی نیشنل کمپنیوں کا راج ہے اور یہ ساری چیزیں اپنائی ناقص، ہم سے دس گنا زیادہ قیمت وصول کر کے صرف چکلی پیکنگ میں ہمیں دے دی جاتی ہیں۔ یہ رویہ ”شُح“ کے حاملین کا وہ گھناؤناوار ہے کہ ماں ہتھیانے کے واسطے اسراف و تبذیر اور عدم مقاعدت کے لکھر کو فروغ دیا جائے۔ آج معاشرے کو غربت کے جس عفریت نے گھیر رکھا ہے، اس کی ایک وجہ یہ بھی ہے کہ عام آدمی کو اشیائے ضرورت اصل قیمت پر مہیا نہیں اور وہ نمائش کے جملہ اخراجات برداشت کر کے ہی اسے حاصل کر سکتا ہے، حتیٰ کہ صابن کی ٹکلیخ خریدنے والے پر بھی اس کی عدمہ اور مہنگی پیکنگ، لاکھوں کے اشتہارات اور اس کی نمائش کرنے والی ماڈل گرلز کی فیسوں کا بوجھ آپڑتا ہے اور اس جرمہ زہر آب (زہر کے گھونٹ) کے بغیر وہ ضرورت کی تکمیل نہیں کر پاتا۔ یہی حال تقریباً ساری ملکی وغیر ملکی مصنوعات کا ہے۔ اسلام نے تکمیلِ ضرورت میں ”نمائش“ کے درجہ کو اسراف کہا ہے اور اس سے بچنے کی تلقین کی ہے، کیونکہ اس کی کوکھ سے وسیع پیانے پر غربت جنم لیتی ہے۔ اسراف کا ایک بڑا درجہ یہ بھی ہے کہ ضرورت سے زیادہ چیزیں بلا مصرف ضائع کر دی جائیں۔ آج گھروں اور ہوٹلوں میں روئی سالن کے ضیاء سے لے کر عالمی سطح تک تیقیٰ چیزوں کی پامالی فیشن کی شکل اختیار کر چکی ہے اور اس روگ سے کوئی خال خال ہی بچا ہوا نظر آتا ہے۔

اسراف سے بڑھ کر خطرناک رویہ ”تبذیر“ ہے۔ ”تبذیر“ بذر سے ماخوذ ہے، اس کا معنی ”خُم ریزی“ کا آتا ہے، کسان جس طرح ”خُم ریزی“ کرتے وقت اس بات کی پروانہیں کرتا کہ دانہ کھیت میں کہاں گر رہا ہے، اسی طرح ”مبَدِر“ بھی مال کے خرچ کرنے میں اس شعور سے عاری ہوتا ہے کہ میرے مال کا مصرف حلال ہے یا حرام۔ قرآن مجید نے اس رویے کا نقشہ کھیچتے ہوئے ”مَبَدِرِيْن“، ”وَإِخْوَان الشَّيَاطِين“ کا لقب دیا ہے، چونکہ شیطانی قومی شر و برائی کا سرچشمہ ہوتی ہیں، اس لیے ”تبذیری رویہ“ بھی انسان کو اپنے مالی وسائل ناجائز خواہشات کی تکمیل اور غیر قانونی اعمال و افعال پر صرف کرواتا ہے۔ معاشرے میں بخی و شُح اور اسراف و تبذیر کے اجتماعی ارتقا سے تقسیم دولت کی ناہمواری، غربت، چوری، ڈاکہ زنی، جوابازی، کرپشن، رشوت خوری، خودکشی، قتل و غارت گری اور بد امنی جیسے مہلک عناصر کو بڑی تیزی سے تقویت ملی ہے اور بخی سطح سے لے کر عالمی سطح تک کے معاشرتی فسادات میں ان رویوں کا بنیادی کردار ہے۔ اسلامی تعلیمات کی روشنی میں ان رویوں اور ان کے نتیجے میں پیدا ہونے والے فسادات کا حل یہی ہے

قرض بغیر تقاضوں کے ادا کر دینا قرض دار کی طرف سے احسان ہے۔ (حضرت فضیل رض)
کہ تیسرے رویہ ”اقتصاد و اتفاق فی سبیل اللہ“، کورواج دیا جائے اور اس سے معاشرتی فلاج و بہبود میں کام
لیا جائے۔

اقتصاد اور معاشرے پر اس کے اثرات

اقتصاد سے ہماری مراد اسلام کا معاشری عدل و اعتدال ہے، جس کی طرف حضور اقدس صلی اللہ علیہ وسلم
کے اس ارشاد گرامی سے رہنمائی ملتی ہے: ”الْإِقْصَادُ فِي الْفَقَةِ نِصْفُ الْمَعِيشَةِ۔“ (مشکوہ).....
”خرج میں میانہ روی آدمی معيشت ہے۔“

اقتصاد کا مطلب یہ ہے کہ انسان اپنی ضروریات کی تکمیل کا دائرہ اتنا ہی رکھے جتنے اس کے مالی
وسائل ہیں اور مالی وسائل کی بہتات کی صورت میں وہ ضرورت پوری کرنے میں سہولت اور آسانش کے
درجے سے آگئے نہ ہڑھے۔ کسب میں افراط سے بنچے اور تمام خدائی و اخلاقی پابندیوں کا پاس رکھے، کسی
حلال روزگار سے نہ کترائے۔ آج ہماری ایک بڑی نسل معاشرے پر اس لیے معاشری بوجھ ہے کہ انہوں
نے زندگی گزارنے کا ایک معیار طکرایا ہے۔ اگر اس معیار کی نوکری اور معاشری وسائل انہیں دستیاب نہ
ہوں تو وہ عضوِ معطل ہی بنے رہتے ہیں، حالانکہ وہ معمولی تجارت، کھیتی باڑی اور عام ذرائعِ روزگار اختیار
کر کے اپنے پاؤں پر کھڑے ہو سکتے ہیں۔ دورِ نبوی اور دورِ صحابہ میں نوجوان جانور پالتے، تجارت اور
کھیتی باڑی کرتے، جنگل سے لکڑیاں لا کر بیچتے اور خواتین چرخہ کاتتیں۔ یہی طرز بعد کی خلافتوں میں رہا۔
اسراف و تبذیر کی روشن اسلامی معاشرے میں عیب اور چھپھور پن کی علامت تھی اور اسے خود سر امراء اور
بادشاہوں کا وظیرہ سمجھا جاتا۔ اگر آج بھی مسلم معاشرہ ”اقتصاد“ کے گروہ قدر وصف سے کام لیتا ہے
تو معاشرے میں عوامی سطح پر اسراف و تبذیر اور ان کے مہملات پر کسی قدر قابو پایا جاسکتا ہے اور غربت و
معاشری ناہمواری کا بھی تدارک ہو سکتا ہے۔ اس سلسلے میں معاشرے کا مال دار طبقہ اتفاق فی سبیل اللہ
سے کام لے کر غرباء و مساکین کو اس سطح پر لائے کہ وہ معاشرے پر ”معاشری بوجھ“ کے دائے سے
نکلیں۔ لیکن یہ بات پیش نظر ہے کہ سرمایہ دار انہ نظام کے بل بوتے پر ملٹی نیشنل کمپنیوں کی مصنوعات کا
جو جاگ بچا ہے اس نے دلی ساختہ اشیاء اور عام پیشوں کو نابود کر دیا ہے، اس لیے عوامی سطح پر خود
اعتمادی اور خود انحصاری کے شعور کو جلا بخشنے کی ضرورت ہے اور ان کے بائیکاٹ اور اپنی مصنوعات کو
فروغ دینا ہے، تاکہ ”اقتصاد“ کے ثمرات کا حصول پوری طرح ممکن ہو سکے۔

اتفاق فی سبیل اللہ اور اصلاح معاشرہ پر اس کے اثرات

اتفاق فی سبیل اللہ کے دو پہلو ہیں: ایک وجوبی اور دوسرا استحبانی۔ وجوبی پہلو کے دائے میں

زکوٰۃ، عشر، خراج، صدقہ، فطر، قربانی، میراث، کفالت کی بعض شقیں اور کفارات وغیرہ شامل ہیں۔ جبکہ استحبابی پہلو کا تعلق ایمان کی استعدادی حالت سے ہے۔ ایمان و یقین اور اللہ تعالیٰ سے محبت و تعلق میں جوں جوں ارتقا ہوتا ہے، اسی حساب سے زائد از ضرورت مال و دولت کو معاشرہ کی اجتماعی بھلائی کے کاموں میں استعمال کرنے کا شعور بدھتا جاتا ہے۔ انفاق فی سبیل اللہ کے ذریعے معاشرتی اصلاح کا طریق یہ ہے کہ مال کسی مصیبت کو دور کرنے، زیر دستوں کی نگہداشت اور کسی عمومی مصلحت کی تکمیل میں صرف کیا جائے۔ اسلام نے اس مقصد کے حصول کے لیے جو نظام ہے میں دیا ہے، اس کا مختصر جائزہ پیشِ خدمت ہے۔

معاشرتی اصلاح میں زکوٰۃ کا کردار

زکوٰۃ اسلام کے اركانِ پنج گانہ میں سے ایک بنیادی رکن اور معاشرے کی مالی اصلاح کے لیے ایک وسیع ترمذہ ہے۔ قرآن کریم نے کئی مقامات پر اس فریضے کو ”نماز“ کے ساتھ ذکر کیا ہے، اسلام نے زکوٰۃ کا دائرہ چار اصنافِ مال میں بند کیا ہے۔ یعنی مویشی، فصلیں اور پھل، سونا، چاندی اور سامانِ تجارت، گوکہ اب معاملات کا غذی کرنی سے سرانجام پاتے ہیں، اس لیے زکوٰۃ نکالتے وقت ان کی قیمت کی تحدید یہ چاندی کی قیمت و نصاب سے کی جائے گی۔

مویشی، سونا، چاندی اور سامانِ تجارت جب بقدر نصاب ہوں تو سال گزرنے پر مخصوص حصہ دوسرے ضرورت مند افراد پر خرچ کرنا لازمی ہوگا، جب کہ فصل و پھل کی زکوٰۃ بوقتِ کٹائی واجب ہوگی۔ معاشرے کی مالی اصلاح میں زکوٰۃ کے کردار کا اندازہ درج ذیل نکات سے لگایا جاسکتا ہے۔
۱:- اسلام میں مال داری کی حد بظاہر کم مقدار پر مبنی ہے جس کی وجہ سے زکوٰۃ دہنگان کے دائرے میں اکثر افراد داخل ہو جاتے ہیں۔ اس سے معاشرہ کے مالی بگاڑ کی اصلاح پر اسلام کی گہری توجہ اور ترکیز کا اندازہ لگایا جاسکتا ہے۔ اس سے عام واجب کی رعایت کے احساس میں عوامی قاعدہ کی تنظیم ہوتی ہے اور شعور و احساس پیشگوئی کے ایسے مرحلے پر پہنچ جاتا ہے، جہاں معاشرہ افرادی سُم رسیدگی سے محفوظ ہو کر اجتماعی نظام میں زندگی گزارنے کے قابل ہو جاتا ہے اور اس کے ساتھ ہی اجتماعی حقوق ایک عام انسانی رشتہ سے وابستہ کر دینے جاتے ہیں، اس کی طرف قرآن مجید نے اشارہ کرتے ہوئے فرمایا:

”وَالَّذِينَ فِي أَمْوَالِهِمْ حَقٌّ مَعْلُومٌ لِلْسَّائِلِ وَالْمُحْرُومِ：“ (المعارج: ۲۵، ۲۶)

ترجمہ: ”اور جن کے مال میں حصہ مقرر ہے مانگنے والے اور محروم کا۔“

۲:- اسلامی معاشرہ کے اجتماعی ہنکافل کی ذمہ داری میں زکوٰۃ کے مستحکم کردار کا اندازہ اسی سے لگائیں کہ یہ اسلام کے بنیادی پانچ ارکان میں شامل ہے اور اسلام نے اسے نفس اور مال کی پاکیزگی کا ذریعہ بنایا ہے۔ اس شعور و احساس کے تحت جب زکوٰۃ دہنگہ زکوٰۃ دینتا ہے تو اس کے ذہن

(احسان یہ ہے کہ تو دوست کا احسان مند ہو، اگر اس نے تمھے سے کچھ لیا ہے، کیونکہ اگر وہ نہ لیتا تو تجھے ثواب نہ ہوتا۔ (حضرت فضیل بن عاصم)

میں خدا کی بندگی کا تصور رائج ہوتا ہے اور وہ اللہ تعالیٰ کے حکم کی اطاعت میں فطری جوش و دلچسپی کا مظاہرہ کرتا ہے، جس سے اس کی رو حانیت پر خوشگوار اثرات پڑتے ہیں، گویا یہ اسلام کے نصب العین (یعنی معرفت الہی و تعلق بندگی کی استواری) کا بنیادی مظہر ہے، جیسا کہ ارشادِ خداوندی ہے:

”خُذْ مِنْ أَمْوَالِهِمْ صَدَقَةً تُطْهِرُهُمْ وَتُرَكِّيْهُمْ بِهَا وَصَلِّ عَلَيْهِمْ۔“ (آل عمران: ۱۰۳)

ترجمہ: ”ان کے مال میں زکوٰۃ لا اور اس کے ذریعے ان کو پاک اور بارکت کرو اور دعا دو اُن کو۔“

۳:- اجتماعی تنافل اور معاشرے کے باگز کی اصلاح میں اس بنیادی کردار کے پیش نظر اس فریضے کی ادا یگلی میں سختی برتنی گئی ہے۔ اگر کوئی فرد یا جماعت زکوٰۃ ادا نہ کرے تو حکومت وقت اس جرم پر اُسے سزا دے گی اور اس سے بزوی زکوٰۃ لی جائے گی۔

۴:- اس کے کردار کا اندازہ اس حکم سے بھی لگایا جاسکتا ہے کہ زکوٰۃ فرض و واجب ہونے کے بعد ساقط نہیں ہوتی اور اگر کسی سال اس کی ادا یگلی میں کوتا ہی برتنی گئی تو آئندہ اس کا ادا کرنا ضروری ہو گا۔

۵:- مزید براں اس فریضے میں کوتا ہی پر اخروی سزا اور وعدید بھی آئی ہے، تاکہ اس کے فوائد و ثمرات کے حصول میں معاشرے کے اندر کسی بھی پہلو سے کوتا ہی نہ برتنی جائے۔ ارشادِ خداوندی ہے:

”وَالَّذِينَ يَكْنِزُونَ الْذَّهَبَ وَالْفَضَّةَ وَلَا يُفْقُدُونَهَا فِي سَبِيلِ اللَّهِ فَبَشِّرُهُمْ بِعَذَابٍ أَلِيمٍ يَوْمَ يُحْمَى عَلَيْهَا فِي نَارِ جَهَنَّمَ فَتُكَوَّنِي بَهَا جِبَاهُهُمْ وَ جُنُوبُهُمْ وَ ظُهُورُهُمْ هَذَا مَا كَنَرْتُمْ لِأَنفُسِكُمْ فَلَذُوقُوا مَا كُنْتُمْ تَكْنِزُونَ؛“ (آل عمران: ۳۵-۳۶)

”جو لوگ سونے اور چاندی کو جمع کر کے رکھتے ہیں اور اسے اللہ تعالیٰ کی راہ میں خرچ نہیں کرتے ان کو آپ در دن اک عذاب کی خبر سنادیجئے، جس دن اس دولت کو جہنم کی آگ میں گرم کیا جائے گا، پھر اس سے ان کی پیشانیوں اور پہلوؤں کو داغا جائے گا اور کہا جائے گا کہ یہ وہ مال ہے جو تم نے اپنے لیے جمع کیا تھا۔ سوچکھو، جسے تم جمع کرتے تھے۔“

۶:- قرآن کریم نے زکوٰۃ کے آٹھ مصارف مقرر کر کے معاشرتی اصلاح کے لیے اس کا دائرہ خوب پھیلا دیا اور ان میں وجہ اتحقاق کی قدر مشترک ”نادری“ اور افلس کو بیان کیا، تاکہ معاشرے میں کہتری کے شکار طبقات تک مال کی رسائی کا قانونی بندوبست ہو۔ اسلام نے مصارف زکوٰۃ میں اس پہلو کی خصوصی رعایت کی ہے کہ معاشرے میں افراد کی حفاظت و نگہبانی ہو، تاکہ وہ اقتصادی اور انسانی ہر دو پہلو سے اپنی خدمات میں اضافہ کرتے رہیں۔

۷:- قرآن کریم نے ان مصارف میں سے فقراء و مساکین کو بیان فرمایا ہے۔ علامہ ماوردی لکھتے ہیں کہ فقراء و مساکین کو اس قدر دینا ضروری ہے کہ ان کی فقر و مسکنت ختم ہو جائے اور غناء کے کم

احسان سب جگہ بہتر ہے، لیکن ہمسایہ کے ساتھ بہترین ہے۔ (مجد الف ثانی ﷺ)

از کم درجہ (یعنی غناۓ شرعی سے قدرے کم درجہ) تک پنچ جائیں، تاکہ وہ عملی جدوجہد میں شریک ہو سکیں۔ (تفسیر مادری، ج: ۲، ص: ۳۲۴)

اس میں اس امر کی نشاندہی ہے کہ یہ مقصود نہیں کہ غریب کو صرف کھانے پینے کی ضرورتیں فراہم کر دی جائیں، بلکہ مراد یہ ہے کہ اس کو اس قابل بنایا جائے کہ وہ تجارت، صنعت اور زراعت کے ذریعے معاشرے کی ایک پیداواری اور نفع بخش قوت بنے اور اپنے دائرة عمل میں اکتساب پر قادر ہو جائے۔ اسی کی طرف حضرت عمر بن الخطاب کے اس قول میں بھی راہنمائی ملتی ہے کہ میں اعراب کو بار بار صدقہ دیتا رہوں گا، خواہ ان میں ہر ایک کے پاس سوانح ہو جائیں۔ (كتاب الاموال لابی عبید، ص: ۵۶۵)

۸:- ان مصارف میں ”الرقاب“، یعنی غلاموں اور قیدیوں اور ”غارمین“، یعنی قرض داروں کی خلاصی کو بطور مصرف ذکر کرنے سے بھی اس پہلو پر کافی روشنی پڑتی ہے، کیونکہ غلام کے مقومات ضائع ہو کر رہ جاتے ہیں اور وہ اپنے ارادہ و اختیار سے کچھ نہیں کر سکتا، اسی طرح قیدی بھی دشمن کے ہاتھوں مجبورِ محض بن جاتا ہے، لہذا ان کی آزادی کے لیے زکوٰۃ کی رقم لگانے کا حکم دے دیا، تاکہ ان کی صلاحیتوں سے معاشرہ آزادانہ طور پر مستفید ہو۔ اگر اس صورت کو معطل رکھا جاتا تو معاشرے کے اقتصادیات میں فساد کا دائرة پھینا بڑھ جاتا۔ زکوٰۃ اس فساد کو ختم کرنے میں بنیادی کردار پیش کرتی ہے۔

۹:- زکوٰۃ کا ایک مصرف ”غارم“ ہے۔ غارم کی تعریف میں وہ شخص داخل ہے جس نے کوئی مالی بوجھ برداشت کر لیا ہو۔ یہ اس کی مردودت و حق پروری کی وجہ سے بھی ہو سکتا ہے۔ شریعت نے اس کو زکوٰۃ کا مصرف بنا کر اس بات کی نشاندہی کی ہے کہ کہیں کرم نوازی و حق پروری کی عقلی و معنوی صلاحیت مرجحانہ جائے۔ دوسری طرف یہ پہلو بھی پیش نظر ہے کہ وہ اس بوجھ سے خلاصی پا کر معاشرے میں از سرِ نو صحیت مند کردار کا حامل ہو جائے۔ علامہ قرطبی فرماتے ہیں کہ: اگر غارم نے کسی نیکی اور اصلاح کے کام کے لیے مالی بوجھ برداشت کر لیا ہو تو اسے زکوٰۃ سے اس کا خرچ کیا ہو اماں دیا جائے گا، اگرچہ وہ غنی ہو۔ (تفسیر قرطبی، ج: ۸، ص: ۱۸۳)

کیونکہ اس طرح کے لوگ دراصل سماجی زندگی کے لیے بڑی اہمیت رکھتے ہیں۔ اس سے اندازہ لگایا جاسکتا ہے کہ زکوٰۃ معاشرے میں مضبوط اقتصادی اور سماجی کرداروں کو زندہ رکھنے، ان کی حوصلہ افزائی اور نشوونما میں کس قدر مؤثر اور نمایاں کردار ادا کر سکتی ہے۔

۱۰:- زکوٰۃ کا ایک مصرف ”مؤلفة القلوب“ ہے۔ اس سے مراد وہ لوگ ہیں جن کی صلاحیتوں سے فائدہ اٹھانے کی توقع ہو، یا جن سے وقار اور دبدبہ میں اضافہ ہو، یا جو امت کے مصالح کو بروئے کار لائیں اور اس کی مدافعت کریں اور اس کے دشمن پر نظر رکھیں، خواہ وہ مسلمان ہوں یا

(توبہ کا طریق یہ ہے کہ بندوں کے حقوق مناسب طریقہ پر ادا کیے جائیں اور ان سے معافی مانگ کر ان پر احسان کریں۔ (محدث الف ثانی))

غیر مسلم۔ یہ مصرف امت کے سیاسی و اقتصادی مصالح میں زکوٰۃ کے کردار پر دلالت کرتا ہے اور یہ بات واضح کرتا ہے کہ اسلام نے کس طرح انسانی معاشرے کی ضروریات کا احاطہ کر کے ان کو اپنے دامن میں سمیٹا ہے، گوکہ جمہور فقهاء کے ہاں اسلام کو سیاسی غلبہ ملنے کے بعد سے یہ مصرف قابل عمل نہیں رہا۔

زکوٰۃ کے دیگر مصارف میں بھی یہ پہلو پیشِ نظر ہے کہ معاشرے کے معاشرے کے کمزور یا سماج کے لیے مفید بعض طبقات کا معاشی بوجھ برداشت کیا جائے، اس مختصر سے جائزے سے معاشرے کی اصلاح میں زکوٰۃ کے کردار پر اجمالی روشنی پڑتی ہے۔ نظامِ زکوٰۃ کے رواج و نفاذ سے معاشرے میں ضروریات کی فراوانی اور سہولت کی ارزانی یقینی ہے۔ اس نظام کے قیام کا مقصد لوگوں کے درمیان زندگی کو بلند کرنا، عام افراد کو آسانش و سہولت بھم پہنچانا اور ان کے درمیان اعتماد و محبت کا رشتہ استوار کرنا بھی ہے اور یہ تبھی ممکن ہے کہ مال و دولت چند ہاتھوں میں سست کرنے رہے، بلکہ معاشرے کے زیادہ سے زیادہ افراد کے ہاتھوں تک پہنچ اور ممکن حد تک ہر ایک کے پاس کچھ نہ کچھ سرمایہ موجود ہو، تاکہ افزائش اور بار آوری کا عمل تیز اور وسیع ہو سکے۔

صدقہ، فطر و قربانی اور معاشرتی اصلاح میں ان کا کردار

انفاق فی سبیل اللہ کے ذریعے معاشرتی اصلاح کا دوسرا طریقہ صدقہ، فطر اور قربانی ہیں۔
اسلام نے اپنے پیروؤں کو خوشی منانے کے لیے دو تھوار دیئے ہیں: ایک عید الفطر اور دوسرا عید الاضحی۔
پھر ان دونوں تھواروں میں اللہ تعالیٰ نے مالدار مسلمانوں پر مالی و ظالماً فرکھ دیئے۔ عید الفطر کی نماز سے پہلے ہر مال دار مسلمان پر اپنا اور اپنے زیر کفالت بعض افراد کا صدقہ، فطر دینا واجب قرار دیا ہے، اس کے لیے نصاب کا نامی ہونا اور سال گزرنا بھی شرط نہیں، لہذا اس کا دائرہ زکوٰۃ سے بھی زیادہ وسیع ہو جاتا ہے اور اس کے ذریعے اجتماعی مسروت کے موقع پر زیادہ سے زیادہ مساوات پیدا کی جاسکتی ہے۔ صدقہ، فطر معاشرے کے ان غریب طبقات پر خرچ کیا جائے گا جن کے پاس ایسے موقع پر خوشی کے اسباب اختیار کرنے کی وسعت و گنجائش یا تو ہوتی نہیں یا بہت محدود ہوتی ہے، تاکہ یہ طبقات احساں کمتری کا شکار نہ ہوں اور ان مقدس ایام میں اپنے اور اپنے بچوں کے کھانے پینے اور لباس کا مناسب بندوبست کر سکیں۔ اسی طرح عید الاضحی میں صاحبِ استطاعت مسلمانوں پر جانور کی قربانی واجب قرار دی گئی ہے، چونکہ یہ اللہ تعالیٰ کی طرف سے مہمانی کے ایام ہیں، تاکہ اس کے بندے گوشت کی پُر لطف غذا سے محظوظ ہوں، اس لیے صاحبِ ثروت لوگوں کو ترغیب دی گئی کہ وہ معاشرے کے غریب ولاچار لوگوں کو اس خوشی میں اپنے ساتھ شریک کریں، تاکہ وہ اس قدر احساں کمتری کا شکار نہ ہوں کہ انہیں زندگی کی جائز خوشیاں بھی نہ مل سکیں۔ (جاری ہے)